

## महत्वपूर्ण निर्देश (Important Instructions)

1. यह प्रतियोगिता परीक्षा दूरस्थ शिक्षा पद्धति के माध्यम से शिक्षा में स्नातक (बी०एड०) कार्यक्रम में नामांकन के लिए आयोजित हो रही है । यह परीक्षा नालन्दा खुला विश्वविद्यालय के सत्र 2017-19 एवं अन्य विश्वविद्यालयों के सत्र 2019-21 के लिए आयोजित होगी ।
2. दूरस्थ शिक्षा पद्धति से संचालित बी०एड० पाठ्यक्रम में नामांकन के लिए आयोजित हो रही प्रवेश परीक्षा में भाग लेने के लिए केवल सेवारत शिक्षक ही आवेदन कर सकते हैं ।
3. आवेदक की अर्हता सम्बन्धी किसी भी त्रुटि के लिये आवेदक स्वयं उत्तरदायी होगा तथा इस सम्बन्ध में किसी तरह के वाद की स्थिति मान्य नहीं होगी । प्रवेश परीक्षा में सफल होने के बावजूद भी अगर यह पाया जाता है कि अभ्यर्थी उचित एवं आवश्यक योग्यताधारी नहीं है या उसने गलत सूचनाएँ देकर काउन्सलिंग/नामांकन प्राप्त किया है या प्राप्त करने की कोशिश की है तो उसकी उम्मीदवारी/नामांकन स्वतः निरस्त हो जायेगा ।
4. आवेदन पत्र अथवा कोई भी शैक्षिक प्रमाण पत्र एवं अतिरिक्त अंकों से सम्बन्धित प्रमाण पत्र संलग्न कर नालन्दा खुला विश्वविद्यालय, भेजने की आवश्यकता नहीं है । अभ्यर्थी को समस्त प्रमाण पत्र काउन्सलिंग के समय मूल रूप में प्रस्तुत करना अनिवार्य होगा । प्रमाण-पत्रों की सूची परिशिष्टों में दी गयी है । अगर काउन्सलिंग के वक्त जिस किसी भी उम्मीदवार के द्वारा सभी तरह के आवश्यक प्रमाण-पत्र मूल रूप में प्रस्तुत नहीं किये जायेंगे तो उनकी उम्मीदवारी समाप्त हो जायेगी और उनकी उम्मीदवारी समाप्त होने से जो स्थान रिक्त होगा वह मेधा के आधार पर दूसरे सभी तरह से योग्य उम्मीदवार को दे दिया जायेगा ।
5. प्रवेश परीक्षा हेतु ऑनलाइन आवेदन करने के पूर्व अर्हता से सम्बन्धित निर्देशों को अवश्य पढ़ लें जो [www.cetbeddistance.com](http://www.cetbeddistance.com) वेबसाइट पर उपलब्ध है ।
6. समस्त अभ्यर्थी भरे हुये ऑनलाइन आवेदन पत्र के प्रिन्टआउट की मूलप्रति/छायाप्रति एवं उसकी पंजीकरण संख्या भविष्य में संदर्भ हेतु अपने पास सुरक्षित रखेंगे ।
7. ऑनलाइन आवेदन पत्र पर निर्धारित स्थान पर अपना अद्यतन रंगीन अभिमुख फोटो (Front Face), अंगूठे का निशान (Thumb Impression) तथा हस्ताक्षर 35mm × 45 mm आकार में अपलोड करना अनिवार्य है । फोटोग्राफ, अंगूठे का निशान तथा हस्ताक्षर की अधिकतम 50 KB की jpg format में कम्प्यूटर फाईल होगी ।
8. कृपया नोट कर लें कि ऑनलाइन आवेदन पत्र के प्रिन्टआउट की मूल प्रति/छायाप्रति को नालन्दा खुला विश्वविद्यालय अथवा कहीं भी भेजने की आवश्यकता नहीं है । ऑनलाइन आवेदन पत्र के प्रिन्टआउट की मूलप्रति/छायाप्रति एवं उसकी पंजीयन संख्या भविष्य में संदर्भ हेतु अपने पास सुरक्षित रखें ।
9. बी०एड० (दूरस्थ शिक्षा माध्यम) प्रवेश परीक्षा, 2019 (द्विवर्षीय) से सम्बन्धित किसी भी वाद का न्याय क्षेत्र पटना होगा ।

राज्य नोडल पदाधिकारी सह कुलसचिव(प०)  
संयुक्त प्रवेश परीक्षा बी०एड० (द्विवर्षीय) 2019-21  
नालन्दा खुला विश्वविद्यालय, पटना  
तृतीय तल, बिस्कोमान भवन, उत्तरी गाँधी मैदान, पटना-800001